

శ్రీరస్తు.

నానారాజన్యచరిత్రము.

ఇది

మచిలీపట్టణస్థ నోబిల్ కళాశాలాంధ్రోపాధ్యాయులును,
చంద్రకాంత, జపానీయము, మాగ్గండ్డేయవిలాసము,
నాసంతిక, ప్రీయదర్శికి, కృష్ణరాయల కొండపీటివిజయము
మున్నగు గ్రంథములకు గర్తలును

వగు

శ్రీరామ్ వీరబ్రహ్మము గారిచే

రచియింపబడి

శ్రీ వేంకటగిరి సంస్థానాధీశ్వరు లగు


శ్రీ రాజా వెంకటేశి గోవిందకృష్ణయాచార్య బహదరువారి
యంకితమునఁ

బ్రకటింపబడియె.

1918.

[Copy right reserved.]

[PRICE Rs. 3



గ్రంథకర్త:
శ్రీరామ్ వీరబ్రహ్మము, మచిలీపట్నము.

Nana Rajanya Charitramu

Dedicated

Most Respectfully

To

SRI SRI SRI RAJAH VELUGOTI
GOVINDA KRISHNA YACHENDRA
BAHADAR GARU
RAJAH OF VENKATAGIRI

With Kind Permission

BY


THE AUTHOR.



శ్రీరస్తు.

ముత్యాలపాటి సంస్థానము.

(నెల్లూరు జిల్లా)



శ్రీరాజా సీతారామచంద్రశ్రీరంగభూపాలభాలేరాయనింగారు,
పెదపవని.

సీ॥ సహజసంప్రీతి వసాత్త్వవంబుల
 గాన విద్వాంసుల ♦ శౌరవింఛు
 సంతతాగత బుధసంతతి నాదరా
 యత్తచిత్తంబుతో ♦ నాదరించు
 నైశ్వర్యయుతుడయ్యు ♦ నాడంబరములేక
 పరిచయులను గన్ను ♦ బలుకరించు
 భౌషాభిమానుడై ♦ పలుమాఱు నభిరతి
 దేశీయసభల కే తెంచుచుండు

ఆ॥ వె॥ నట్టిసుగుణధనుడు ♦ హైదరాబాదు న
 వాబువారిదయకు ♦ బాత్రులగుచుఁ
 బూర్వు లంది యున్న ♦ ముత్యాలపాటి జ
 మీని యేలుచుండు ♦ ధీనుతుండు.

నెల్లూరు మండలమునందు గొప్ప సంస్థానమని చెప్పఁదగినది వేంకటగిరి సంస్థానముదప్ప మఱియొకటిలేదు. అయినను బుర్రాతనపు జమీలలో నొకటియగుటచే సీముత్యాలపాటి జమీనిగుఱించి యింఛుక వివరిపంపలసియున్నది.

వీరితరములో నాలవవారగు ధర్మభూపాల భాలేరాయనింగారు, జల్ ఫికారుఖాన్ దక్షిణహిందూస్థానమందలి కల్లొలముల నడచుటకు

వచ్చినపుడు వానిసైన్యములో దండనాయకుడుగ నుండినట్లు స్థానికచరిత్రాదులవలన దెలియుచున్నది. కావున నీవంశజుల పాలనారంభము రమారమి పదునాఱవ శతాబ్దమునందై యుండవచ్చును.

ఈ జల్ ఫికారుఖాన్ ఔరంగజేబ్ ఘానుషాగారి సైన్యాధీశుడుగనుండి ఘానుషాగారి రాజ్యవసానకాలమున నాతని ద్వితీయపుత్రుడగు అజీమునకు సాహాయకుడై ఘానుషామీదికి దాడివెడలెను. కాబుల్ దేశములోనున్న ఘానుషాప్రభువుపుత్రుడగు ముఅజ్జమ్ అనునతడువిని సైన్యముతో వచ్చి రాజపుత్రుల సాహాయమున సోదరుడైన అజీమును వధించి జయమందెను. తరువాత నితడు జల్ ఫికార్ ఖానుని వశపఱచుకొని వానిసాహాయమున హైదరాబాదునకు దండయాత్రవెడలెను. అచ్చట ఘానుషా తృతీయపుత్రుడును దనసోదరుడును నైన కాంబత్తునుగూడ సంహరించి బహదూర్ షా అను నామముతో ముఅజ్జం ఘానుషాయయ్యెను. ఈ సందర్భములోనే జల్ ఫికార్ ఖాన్ హైదరాబాదునకును మఱికొన్ని కిల్లాలములనడుచుటకై యార్కానునకును వచ్చెను. ఇతడు ఘానుషా మనుమడగు ఫరుఖ్ సియత్ వలన 1713 సంవత్సరప్రాంతమున జంపబడెను. కావున నీతని సమకాలీనుడై వంశములోని నాలవపురుషుడగుటచే సంతకుఁ బూర్వమే వీరేర్పడియుండరు.

వీరిమూల పురుషుడయిన చిత్తుని నర్సారాయునింగారు హైదరాబాదు రాజ్యములోనున్న ఆమలూరుగూడెమను గ్రామమును స్వాధీనపఱచుకొని నవాబునకు సామంతుడుగా నుండెను. వీనియనంతరమున వీరికుమారులగు లక్ష్మీకాంతరాయునింగారు ధైర్యస్థైర్యములు గలవారగుటయేగాక నవాబుగారి మన్ననలకుఁ బౌత్రుండగుటచే గూడ నెక్కుడు ప్రఖ్యాతికి వచ్చెను.

ఆకాలములో వెలిగిందల హనుమకొండ తాలూకాల జహగీరుదార్లు గ్రహముగాఁ గల్గినబల కల్గినకఠోరగండలుటచే నాయల్ల

రుల నడచుటకై హైదరాబాదునుండి కొంతసైన్యముతో ఘానుషాగారి యుత్తరువువలన మన లక్ష్మీకాంతరాయునింగారు బైలుదేరి కలహకారులఁ జెఱబట్టి నవాబువారి సముఖమునకుఁ జేర్చుగా నవాబు సంతోషించి వారిదోర్బలమును శ్లాఘించుచు స్వాధీనమైన యావెలిగండుల, హనుమకొండ తాలూకాలను వీరికే యొసఁగి ' భూపాల భాలేరావ్ ' అను బిరుదముతో వారిని గౌరవించి పంపిరి. ' అప్పారావు ' అను బిరుదమును నూజవీటిప్రభువులు దరతరములనుండియుఁ దమ నామాంతములఁ జేర్చుకొనుచున్నట్లు వీరును స ' భూపాలభాలేరావ్ ' అను బిరుదమును దమ నామాంతముల నాఁడినుండి నేఁడివఱకును చేర్చుకొనుచుండిరి.

వీరికుమారుడు నరిసింగభూపాలభాలేరావు తనతండ్రియనంతరంబున హైదరాబాదునకుఁబోయి నవాబుగారి దర్శనముజేసి పూర్వోక్తములైన తాలూకాలకు ఇనాయతునామాఖ్యలతో అనుసన్నుడను సంపాదించుకొని తమజీవితకాలమంతయు సుఖముగాఁగాలమును గడపెను.

తరువాత వీరికుమారుడగు ధర్మభూపాలభాలేరాయునింగారు తండ్రితోఁ గలహించి హైదరాబాదునకుఁబోయి యచ్చటివారి నాశ్రయించి ఘానుషాగారి యనుగ్రహముచే గండ్లికోటతాలూకాను జహగీరుగా సంపాదించి యచ్చటనే కొన్ని దినములుండి తరువాత జల్ ఫికారుఖానుతో నార్కాటు సుబాకు రావలసివచ్చుటచే గండ్లికోటజహగీరుకుబదలుగాఁ జిత్తూరు, చంద్రగిరితాలూకాలను దీసికొని యచ్చట నవాబువారిపక్షమున ఘంజుదారుడుగ నుండెను. అయిన నీతాలూకాలైనను స్థిరముగానిల్చినవికావు. పిమ్మట రావురును నటుపిమ్మట ' కలవాయి, కుల్లూరు ' తాలూకాలనుబొంది జగడములులేకుండఁ గొంతకాల ముండిరి. ఇంతలో సర్వేపల్లి, కమ్మం, ఉదయగిరి తాలూకాలలోని దేశాయిదేశపాండియాలు హైదరాబాదునకువచ్చి నవాబుగారి తోఁ దమతాలూకాలలోఁ గల్గినము లెక్కుడుగా నుండుటను మనవి చేయఁగా నవాబుగారు మన ధర్మభూపాలభాలేరాయునింగారిని బిలిపించి

'సర్వేపల్లి మున్నగు తాలూకాలకు దేశముఖమిరాళి యిప్పించెదము. కల్లోలములను నడచిరావలసినదని యుత్తరపుచేసిరి. వీరు తమకుమారుడైన వెంకటకృష్ణభూపాలభారేరాయనింగారిని, జూపల్లి అప్పారాయణుని నొకసర్దారును సాహాయముగానిచ్చి పంపించిరి. వీరిరువురును బైతాలూకాలకు బ్రవేశించి పాలెగాండ్లజగడములను నివారించుటకై యెక్కువ శౌర్యధైర్యములనుజూపి తుదకు విజయులై హైదరాబాదునకువెళ్లి నవాబునకు వివరించిరి. ఈవార్తవిని సంతసించి వీరికి ఉదయగిరి, చుండి, కలుతేపల్లి, కంగుకూరు, గుడ్లూరు, కమ్మం, దూపాడు, దురుగోడు, కారెంపూడి, గురిజాల, మాచెర్ల, మారెల్ల, పొదిలె, కొచ్చెర్లకోట, దర్శి, పెల్లూరు, ఆదికట్ల, చీమకుర్తి, అద్దంకి, అమ్మనబ్రోలు అను నిరువదితాలూకాలకు జెల్లాసు 44 రంజాన్ 1 వ తేదీని హైదరాబాదునవాబుగారి దివాన్ షఫిఖాన్ గారివల్ల దేశముఖఫర్మానాను సంపాదించి సుఖముగానుండిరి. ఇంతలో వీరితండ్రి గారగు ధర్మభూపాలభారేరాయనింగారు స్వర్గస్థులైరి. కావున దండ్రి గారిపేర నున్న కుల్లూరు, కలువాయి గ్రామాచలకును సన్నదునొసంగవలెనని విన్నపమును బంపుకొనిరిగాని వీనిని సాదత్ మజితుఖాన్ అనే వానికిచ్చి, యిందులకు బదులు పామూరుతాలూకాలోఁజేరిన కొమ్మి, చోడవరం, గానుగపెంట, శెల్లపాడు, దూబగుంట, పార్లపల్లె, మల్లవరప్పాడు, భీమవరప్పాడు అను నెనిమిది గ్రామములను దనుపరి ముత్యాలపాడు, సత్యవోలు, చినపవని యను మూడుగ్రామములను జమీగానొసంగి జెల్లాసు 44-21 వ తేదీని ముస్లీఫాసాయిబ్ ఖాంజుదారుద్వారా సన్నదును బంపియుండిరి. ఇట్లు తమసద్గణసంపత్తిని, శౌర్యసాహసములను బ్రదర్శించి నవాబుగారి దయకుఁబాత్రులై వర్ధమానులగుచుండిరి.

వీరికి సంతానములేనందున సన్నిహితబంధువగు రామచంద్రభూపాలభారేరాయనింగారిని పెంచుకొనిరి. వీరికిని బైసంబేర్కొన్న తాలూకాలకు నెల్లూరుఖాంజుదారులైన అబ్దుల్ ఖాజాఖాన్ ద్వారా సన్నదులు వచ్చియుండెను.

వీరి యనంతరమున వీరిసోదరుఁడు వెంకట్రామభూపాలభారేరాయనింగారును దరువాత వీరి ప్రథమపుత్రుఁడగు నరసింగభూపాలభారేరాయనింగారును జమీ కధిపతులైరి. వీరికాలములోనే పైనఁ జెప్పఁబడిన దూబగుంట, మల్లవరప్పాడు, చోడవరము మున్నగు నెనిమిది గ్రామములను గాళహస్తీజమీందారులగు దామెర కుమారవెంకటప్పనాయనింగారు రాక్రమించుకొని పామూరుతాలూకాలోఁ జేర్చుకొనిరి.

ఈ నరసింగభూపాలభారేరాయనింగారికి ముగ్గురు కుమారులు గలరు. వారు బాలురై నందున బైవారిసోదరుఁడగు వేంకటకృష్ణ భూపాలభారేరాయనింగారు న్యనహారములఁ జూచుచుండిరి. వీరికాలములోఁ గందుకూరుతాలూకాయందు విశేషమైనబందిపోటుదారులు చెలరేగుటచే నారి నడచుటకై ఖాంజుదారులైన అహమ్మద్ ఖాన్ ద్వారా కొంత సిబ్బంది రాఁగా వీ రాసిబ్బందిలోను మఱికొందఱోను వెళ్ళి బందిపోటుదారులఁ బాఱఁద్రోలిరి.

వీరి యనంతరమున వీరియన్నకుమారులు మువ్వరిలోను బెద్దవారగు వెంకట్రామభూపాలభారేరాయనింగారికి నెల్లూరు ఖాంజుదారు మధ్యపత్తి శేషగిరిరావుగారిద్వారా సన్నదులు మామూలుప్రకారము వచ్చియుండెను గాని వీరు స్వల్పకాలములోనే యనపత్న్యులై గతించుటచే వీరిభార్య చెల్లమ్మగారు దత్తుగాఁదీసికొనియున్న రామచంద్రభూపాలభారేరాయనింగారు బాలుఁడగుటచే గృష్టాజిల్లాలోని యేలూరు జమీందారులగు వేంకటనరసింహప్పారావుగారు న్యనహారములఁ జూచుచుండిరి. వీరికాలములోనే కలెక్టరుగారిద్వారా 'రాజా' అను బిరుదము వచ్చియుండెను. వీరు 1890 సంవత్సరములోఁ గాలముచేసిరి.

వీరి కైదుగురుపుత్రులు, నల్వరు పుత్రికలు గలరు. వీరిలోఁ బ్రథమపుత్రికయగు సూరమ్మగారిని నర్సారావుపేట జమీందారులగు మల్లాజు కొండ్రలాజుగారికిచ్చి వివాహముచేసిరి. ఆమె గతించుటచే మఱల వారికే తృతీయపుత్రికయగు శ్రీ వెంకయమ్మారావుగారి నిచ్చి వివాహముచేసిరి. వీరి దత్తపుత్రుఁడే ప్రస్తుత శ్రీరాజా మల్లాజు వేంక

ట నరసింహారావు బహద్దరుగారు. ప్రథమపుత్రికయైన సూరమ్మగారి కుమారీరత్నముగు శ్రీ కనకయమ్మారావుగారే కపిశేష్వరపురపుజమిందారులగు శ్రీరాజా వేంకటరంగయ్యప్పారావుగారి జనని.

ఇక ద్వితీయపుత్రికయైన లక్ష్మీనరసమ్మగారు గుంటూరుమండలములోని యుల్లిపాలెము జమిందారులగు సూరానేని వేంకట్రామారాయనింగారి కొనగంబడిది. వీరి ప్రథమపుత్రుండగు శ్రీరాజా సూరానేని వేంకటనృసింహారావుబహదరుగారు ప్రస్తుతముల్లిపాలెపు జమిందారులు. తునీయపుత్రికయగు శ్రీనరదయ్యమ్మారావుగారు కాళహస్తి జమిందారులగు శ్రీరాజా గంగాధరరామారాయనింగారిని బరిణయమైరి.

ఐదుగురుకుమారులలోను బ్రథములగు శ్రీరాజా వేంకటనరసింహా భూపాలభారేరాయనింగారికి మన యుంగ్లీషు దొరతనమువారు మామూలు సన్నచులనిచ్చి జమిందారుగా పంపింకరించెయ్యుండెడిది. వీరి తరువాత నైడవవారగు శ్రీరాజా శ్రీరంగభూపాలభారేరాయనిగారు వ్యవహారభారమును వహించి 1911 మార్చి 9 న తేదీని గతించుటచే రెండవవారయిన శ్రీరాజా వెంకటకృష్ణభూపాలభారేరాయనింగారి కుమారరత్నముగు శ్రీరాజా సీతారామచంద్రశ్రీరంగభూపాలభారేరాయనిగారు జమిందారులై 1911 అక్టోబరు 3 న తేదీని జమింపాలనభారమును వహించిరి. వీరే ప్రస్తుత ముత్యాలపాటి జమిందారులు. వీరి స్వస్థానము పెదపవని యగుటచే బెదపవనిజమిందారు లనియు వ్యవహారంపఁబడుదును.

వీరికి పూర్వమునుండియు నున్న ముత్యాలపాడు, సత్యవోలు, చినపవని, దేశముఖయినాములేగాక వీరితండ్రిగారికాలములోఁ జూడి జమిందారులనుండి కలవల్ల, సీతారామపురమును గ్రామములను గాళహస్తిజమిందారులనుండి కొమ్మి, చోడవరము, గానుగపెంట, మల్లవరప్పాడు గ్రామములను పుణికొండకీనుండి యమ్మవారిపాలెము మున్నగు గ్రామాదులను విక్రయములోఁ దీసికొనిరి.

వీరు సంగీతవిద్యాప్రియు లగుటచేఁ బ్రతిసంవత్సరమును జైత్రమాసమున వసంతోత్సవమును జగుపుచుఁ బెక్కు గానసభలను గావింపఁజేసి సంగీతవిద్యాంసులను సత్కరింపుచుండురు. ఆదినంబులలోఁ బండితబృందమునుగూడ మిగుల శౌరవింపుచుండురు. వీరి యశాదార్యమును సుగుణసంపత్తియు నాశ్రీతుల కానందదాయకముగ నుండును.

ఇట్టి ధనాఘ్యులు భాషామతల్లి కెంతయో యుపకారముచు గావింపుచున్నారు. ఇంకను గావింపవలసియున్నారు.

వీరు ప్రస్తుతమున జరుగుచున్న యైరోపా మహాస్రగ్రామమున కుచితముగ నేనూఱు రూప్యములను, ఋణముగ రెండువేలరూప్యములను నెసంగి యుండిరి.

శ్రీరాజా సీతారామచంద్రశ్రీరంగభూపాలభారేరాయగారు కిర్లంపూడి జమిందారులయిన శ్రీరాజా యనుగంటి వెంకట రాజగోపాలబుచ్చితమ్మయ్యగారి కుమారీరత్నమును బరిణయమై యామెవలన నొకపుత్రికను నొకపుత్రునిగాంచి సుఖముగా నుండిరి. వీరికిఁ బరమేశ్వరుఁడాయురారోగ్యబులఁ గూర్చుఁ గాత.

